



Kunsill
tal-Unjoni Ewropea

Brussell, 14 ta' Ġunju 2019
(OR. en)

10340/19

FISC 291
ECOFIN 631

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 9653/19 FISC 275 ECOFIN 516	
Suġġett:	Kodiċi tal-Kondotta (Tassazzjoni tal-Intrapriżi) – Konkluzjonijiet tal-Kunsill (14 ta' Ġunju 2019)

Id-delegazzjonijiet isibu fl-Anness il-konkluzjonijiet tal-Kunsill dwar il-Kodiċi tal-Kondotta (Tassazzjoni tal-Intrapriżi), adottati mill-Kunsill fil-laqgħa tiegħu li saret fl-14 ta' Ġunju 2019.

**Konkluzjonijiet tal-Kunsill dwar il-progress miksub
mill-Grupp tal-Kodiċi tal-Kondotta (Tassazzjoni tal-Intrapriżi) matul il-Presidenza Rumena**

Fir-rigward tal-Kodiċi tal-Kondotta (Tassazzjoni tal-Intrapriżi), il-Kunsill:

1. JILQA' l-progress miksub mill-Grupp dwar il-Kodiċi ta' Kondotta waqt il-Presidenza Rumena kif stipulat fir-rapport tiegħu (dok. 9652/19 + ADDs 1 sa 10), b'mod partikolari r-reviżjoni tal-lista tal-UE ta' ġurisdizzjonijiet li ma jikkooperawx f'Marzu 2019;
2. JISTIEDEN lill-Grupp jissokta bil-hidma tiegħu fil-qafas tal-pakkett ta' hidma pluriennali tiegħu għall-2018 (dok. 10420/18);
3. JILQA' r-rieżami mwettaq mill-Grupp tal-mandati tas-sottogruppi tiegħu u JAPPROVA r-riorganizzazzjoni tagħhom kif proposta fir-rapport;
4. JAPPROVA l-valutazzjonijiet tal-istatus quo u tal-iżmuntar miftiehna mill-Grupp u JITLOB lill-Grupp ikompli bil-monitoraġġ tal-istatus quo u bl-implimentazzjoni tal-iżmuntar;
5. JINNOTA B'SODISFAZZJON it-tlestija tal-allinjament ta' sistema ta' incenċivi tat-taxxa favur il-privattivi tal-Istati Membri mal-approċċ nexus;
6. JILQA' l-monitoraġġ kontinwu mill-Grupp tal-implimentazzjoni tan-noti ta' gwida preċedenti tiegħu, li juri l-impatt tal-Kodiċi ta' Kondotta fuq il-prattiki tal-Istati Membri;
7. JISTIEDEN lill-Grupp ikompli l-hidma tiegħu dwar l-elaborazzjoni ta' abbozz ta' gwida dwar ir-regimi ta' tnaqqis tal-imġax nozzjonali għall-Istati Membri li jkunu jixtiequ jimplimentaw reġim bħal dan;
8. JILQA' l-fatt li l-Grupp ha kont tas-sitwazzjoni attwali dwar il-kwistjonijiet tal-ipprezzar tat-trasferimenti wara l-konkluzjonijiet tal-Kunsill tat-8 ta' Diċembru 2015 u s-6 ta' Diċembru 2016, u JAPPROVA l-konkluzjonijiet mil-huqa mill-Grupp f'dan il-qasam;

9. JILQA' l-interazzjonijiet effettivi mwettqa mill-President tal-Grupp ma' ġurisdizzjonijiet fit-thejjija tad-deċiżjonijiet rilevanti tal-Grupp/Kunsill;
10. JAPPROVA l-mod kif il-Grupp solva l-kwistjonijiet proċedurali u politiċi li rriżultaw fil-proċess ta' monitoraġġ tal-implimentazzjoni tal-impenji meħuda mill-ġurisdizzjonijiet;
11. JAPPROVA b'mod partikolari l-gwida teknika dwar fondi ta' investiment kollettiv (CIVs) fil-kuntest tal-kriterju 2.2;
12. JISSOTTOLINJA li mhija ser tiġi aċċettata l-ebda anterjorità, aktar dewmien jew sostituzzjoni b'miżuri ta' effett simili rigward il-ġurisdizzjonijiet li introduċew miżuri dannużi minflok ir-regimi preferenzjali dannużi ta' qabel tagħhom;
13. JILQA' l-pubblikazzjoni tal-eżiti tal-proċedimenti dwar il-miżuri kollha eżaminati taħt il-kriterji 2.1 u 2.2 tal-elenkar tal-UE li għalihom ir-retroattività kienet approvata mill-Kunsill, kif ukoll l-isforzi usa' tal-Grupp biex iżid il-vizibilità u t-trasparenza tal-proċess tal-elenkar tal-UE;
14. JINKORAĠĠIXXI lill-Grupp ifittex koerenza mal-OECD fir-rigward tal-istandards internazzjonali ta' governanza tat-taxxa u tal-kriterji tal-elenkar internazzjonali;
15. JISTIEDEN lill-Grupp ikompli jissorvelja li l-ġurisdizzjonijiet jissodisfaw l-impenji rispettivi tagħhom u jaderixxu mal-kriterju l-ġdid 3.2 ta' elenkar tal-UE mal-iskadenzi miftiehma;
16. JISTIEDEN lill-Grupp ikompli d-diskussjonijiet dwar aktar miżuri difensivi kkoordinati fil-qasam tat-taxxa kontra ġurisdizzjonijiet li ma jikkooperawx, mingħajr preġudizzju għall-obbligi tal-Istati Membri skont il-liġi tal-UE u dik internazzjonali;
17. JISTIEDEN lill-Grupp biex jirrapporta lura lill-Kunsill dwar il-hidma tiegħu matul il-Presidenza Finlandiża.
